

क्रमेण - प्रथो वासिष्ठः, सप्रथो भारद्वाजः, घर्मः सौर्यः। विश्वे देवाः। त्रिष्टुप्।

प्रथश्च यस्य सप्रथश्च नामानुष्टुभस्य हविषो हविर्यत्।

धातुर्द्युतानात्सवितुश्च विष्णो रथन्तरमा जभारा वसिष्ठः ॥ १०.१८१.०१

प्रथश्च सप्रथश्च नाम- प्रख्यातमरुद्गणश्च तत्सहितेन्द्रश्च। यस्य- यस्य सम्बन्धिनौ स्तः।
आनुष्टुभस्य- तदनुष्टुप्छन्दसा युक्तम्। हविषः- हविः। यत्। रथन्तरम्- रथन्तरयुक्तम्। हविः। तत्।
वसिष्ठः- अतिशयेन चित्तवृत्तिस्तम्भकोपासकः। वसु स्तम्भे। धातुः- धारकात्। द्युतनात्-
द्योतमानात्। सवितुः- प्रेरकात्। विष्णोः- व्यापनशीलात् परमात्मनः सकाशात्। आ जभार-
पुनः समर्पणार्थमाजहार ॥१॥

अविन्दन्ते अतिहितं यदासीद्यज्ञस्य धाम परमं गुहा यत्।

धातुर्द्युतानात्सवितुश्च विष्णोर्भरद्वाजो बृहदा चक्रे अग्नेः ॥ १०.१८१.०२

यत्। यज्ञस्य- उपासनस्य। परमम्- श्रेष्ठम्। धाम- सदनम्। गुहा- चित्तगुहायाम्। अतिहितम्-
निहितम्। तत्। ते- अमी। अविन्दन्- अजानन्। भरद्वाजः- हव्यभृदुपासकः। धातुः- धारकस्य।
द्युतनात्- द्योतमानात्। सवितुः- प्रेरयितुः। विष्णोः- व्यापकात् परमात्मनः सकाशात्। अग्नेः-
पावकाय सर्वभूतहितकृते। बृहत्- महत् स्थानम्। आ चक्रे- कृतवान् ॥२॥

तेऽविन्दन्मनसा दीध्याना यजुः ऋन् प्रथमं देवयानम्।

धातुर्द्युतानात्सवितुश्च विष्णोरा सूर्यादभरन्धर्ममेते ॥ १०.१८१.०३

ते- अमी उपासकाः। दीध्यानाः- दीप्तिमन्तः। यजुः- सङ्गतिकारकम्। ऋन्- आसेचनीयम्।
प्रथमम्- मुख्यम्। देवयानम्- देवमार्गम्। अविन्दन्- अजानन्। धातुर्द्युतानात्सवितुश्च विष्णोः
सूर्यात्। एते- इमे। घर्म- औष्ण्यम्। तेजस्तपो वा इति भावः। आ अभरन्- आहृतवन्तः ॥३॥